

# کیا جمعہ کے دن فوت ہونے والوں کا قبر میں حساب ہوگا؟

دارالافتاء اہلسنت (دعوت اسلامی)

سوال

جو مسلمان شخص جمعہ کے دن فوت ہو جائے کیا اس کا قبر میں حساب ہوگا؟

جواب

بِسْمِ اللّٰهِ الرَّحْمٰنِ الرَّحِیْمِ  
اَلْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

جی نہیں! جمعۃ المبارک کے دن فوت ہونے والا مؤمن عذابِ قبر و حسابِ قبر سے محفوظ رہے گا۔

حدیث پاک میں ہے ”من مات يوم الجمعة اوليلة الجمعة اجير من عذاب القبر وجاء يوم القيامة وعليه طابع الشهداء“ ترجمہ: جو

روز جمعہ یا شب جمعہ (یعنی جمعرات اور جمعہ کی درمیانی شب) مرے گا، عذابِ قبر سے بچا لیا جائے گا اور قیامت کے دن اس طرح

آئے گا کہ اس پر شہیدوں کی مہر ہوگی۔ (کنز العمال، جلد 7، صفحہ 719، حدیث: 21084، مؤسسۃ الرسالۃ)

علامہ علی بن سلطان محمد القاری علیہ رحمۃ اللہ الباری ایک اور حدیثِ پاک نقل کرتے ہیں: ”قال رسول الله صلى الله تعالى عليه وآله و

سلم: ما من مسلم او مسلمة يموت في يوم الجمعة اوليلة الجمعة الا وقي عذاب القبر وفتنة القبر ولقي الله ولا حساب عليه

وجاء يوم القيامة ومعه شهود يشهدون له او طابع“ ترجمہ: رسول اللہ صلی اللہ تعالیٰ علیہ وآلہ وسلم نے فرمایا: جو مسلمان مرد یا

عورت، جمعہ کے دن یا رات میں وفات پائے، وہ عذابِ قبر اور فتنہِ قبر سے محفوظ رہے گا، اور اللہ تعالیٰ سے اس حال میں ملے گا کہ اس

کے ذمے کوئی حساب نہ ہوگا، اور قیامت میں ایسے آئے گا کہ اس کے ساتھ گواہ ہوں گے، جو اس کے لیے گواہی دیں گے یا اس پر مہر

ہوگی۔ (مرقاۃ المفاتیح شرح مشکوٰۃ المصابیح، جلد 3، صفحہ 416، مطبوعہ: کوئٹہ)

مفتی احمد یار خان نعیمی علیہ الرحمہ فرماتے ہیں: ”جمعہ کی شب یا جمعہ کے دن مرنے والے مومن سے نہ حسابِ قبر ہو، نہ عذابِ قبر۔

کیونکہ اس دن کی موت شہادت کی موت ہے اور شہید حساب و عذاب سے محفوظ ہے۔“ (مرآۃ المناجیح، جلد 2، صفحہ 328، نعیمی کتب خانہ،

گجرات)

وَاللّٰهُ اَعْلَمُ عَزَّ وَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا محمد آصف عطاری مدنی

فتویٰ نمبر: WAT-4500

تاریخ اجراء: 12 جمادی الاخریٰ 1447ھ / 04 دسمبر 2025ء



## *Dar-ul-Ifta Ahlesunnat (Dawat-e-Islami)*



[www.fatwaqa.com](http://www.fatwaqa.com)



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



[feedback@daruliftaahlesunnat.net](mailto:feedback@daruliftaahlesunnat.net)